



ул. Македонија 12/3
1000 Скопје
Република Македонија
Тел: + 389 2 3211 262
Факс: +389 2 3126 311
e-mail: dzr@dzr.gov.mk
www.dzr.gov.mk

Број: 09-289/3

Дата: 16.05.2016

КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР

Резиме

Државниот завод за ревизија изврши ревизија на финансиските извештаи на ВМРО - Демократска партија за македонско национално единство - ВМРО-ДПМНЕ (во натамошниот текст ВМРО - ДПМНЕ) на сметката за редовно работење за 2014 година, заедно со ревизија на усогласеност.

За финансиските извештаи на ВМРО-ДПМНЕ за 2014 година изразивме мислење со резерва за вистинитоста и објективноста на финансиските извештаи и за усогласеноста со законската регулатива, упатства и воспоставени политики.

Извршена е ревизија на финансиските извештаи на ВМРО - ДПМНЕ за редовното работење за 2012 година и изразено е мислење со резерва за вистинитоста и објективноста на финансиските извештаи, како и за усогласеност на активностите, финансиските трансакции и информации со релевантната законска регулатива, упатствата и воспоставените политики.

При ревизијата беше опфатено и спроведувањето на препораките дадени во Конечниот извештај на овластениот државен ревизор за 2012 година, при што е утврдено дека спроведувањето на препораките е во тек.

Со извршената ревизија на финансиските извештаи за 2014 година, заедно со ревизија на усогласеност, констатиравме одредени состојби, од кои како позначајни ги истакнуваме следните:

- евиденција на недвижности, без сметководствено разграничување на земјиштето и градежните објекти на партијата,
- евидентирање и плаќање на обврски по фактури од минати години и

Ревизорски тим:

1. _____
2. _____
3. _____

Овластен државен ревизор

1

ВМРО-ДЕМОКРАТСКА ПАРТИЈА ЗА МАКЕДОНСКО НАЦИОНАЛНО ЕДИНСТВО
ВМРО-ДПМНЕ
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР

- потреба од верификација на прегледот за број и седишта на општински комитети на партијата, од страна на одговорното лице на партијата, заради целосност на истиот.

За констатираните состојби дадени се препораки, со цел преземање мерки за надминување на истите.

Во делот за нагласување на прашања за неизвесност или континуитет, обелоденети се состојби во врска со активности во тек, кои се однесуваат на изградба на објект на партијата и сметководствени корекции на одделни позиции во билансот на состојба, спроведени во текот на ревизијата.

Ревизијата истакнува постоење на системски слабости и тоа:

- дефинирање на поконкретни насоки за постапувањето во однос на признавањето на приходите и расходите според сметководствено начело на модифицирано настанување на деловните промени, односно трансакции како и во однос на нивното евидентирање;
- присуство на пресметковни сметки во подзаконските акти кои го уредуваат обликот и содржината на финансиските извештаи за непрофитните организации;
- усогласување на пропишаниот образец на Годишен финансиски извештај со одредбите од Законот за финансирање на политичките партии, во делот на изворите на финансирање на истите;
- дефинирање на поконкретни насоки за регулирање во постапувањето во однос на начинот на плаќање, уплата и евидентирање на членарината како извор на финансирање на политичките партии, како и насоки за регулирање на начинот на пренос на средствата од членарина од сметката за редовно работење на сметката за изборна кампања и
- отсуство на изработени пречистени текстови на закони.

Надлежните органи потребно е да преземат активности за надминување на утврдените системски слабости.

Од страна на одговорните лица на субјектот, не се добиени забелешки на Нацрт извештајот на овластениот државен ревизор.

Ревизорски тим:

1. _____
2. _____
3. _____

Овластен државен ревизор

2

ВМРО-ДЕМОКРАТСКА ПАРТИЈА ЗА МАКЕДОНСКО НАЦИОНАЛНО ЕДИНСТВО
ВМРО-ДПМНЕ
КОНЕЧЕН ИЗВЕШТАЈ НА ОБЛАСТЕНИОТ ДРЖАВЕН РЕВИЗОР

1. Вовед

1.1. Извршивме ревизија на приложените финансиски извештаи на страна 13-15 заедно со ревизија на усогласеност на ВМРО-Демократска партија за македонско национално единство - ВМРО-ДПМНЕ на сметката за редовно работење, кои се состојат од биланс на состојба на ден 31 декември, биланс на приходи и расходи за годината која завршува со тој датум, и преглед на значајни сметководствени политики и објаснувачки белешки кон финансиските извештаи.

1.2. Ревизијата на финансиските извештаи од точка 1.1. на овој извештај е извршена согласно член 22 став 1 од Законот за државната ревизија и Годишната програма за работа на Државниот завод за ревизија согласно член 23 од Законот за државна ревизија.

1.3. Извршена е ревизија на финансиските извештаи на ВМРО-Демократска партија за македонско национално единство - ВМРО-ДПМНЕ за редовното работење за 2012 година и изразено е мислење со резерва за вистинитоста и објективноста на финансиските извештаи, како и за уогласеност на активностите, финансиските трансакции и информации со релевантната законска регулатива, упатствата и воспоставените политики.

1.4. Финансиските извештаи од точка 1.1. на овој извештај се одговорност на раководството на партијата застапувано од:

- м-р Никола Груевски, претседател на ВМРО – ДПМНЕ и
- Емил Димитриев, генерален секретар на ВМРО – ДПМНЕ од 27.07.2013 година.

Оваа одговорност вклучува дизајнирање, имплементација и одржување на интерна контрола која што е релевантна за подготвување и објективно презентирање на финансиските извештаи коишто се ослободени од материјално погрешни прикажувања, без разлика дали се резултат на измами или грешки, избор и примена на соодветни сметководствени политики, како и правење на сметководствени проценки кои што се разумни во околностите.

Раководството на субјектот е исто така одговорно за осигурување дека активностите, финансиските трансакции и информации, рефлектирани во финансиските извештаи се во согласност со релевантната законска регулатива, упатства и воспоставени политики.

1.5. Одговорност на ревизорите е да изразат мислење за финансиските извештаи од точка 1.1. врз основа на извршената ревизија. Оваа одговорност вклучува и изразување мислење за тоа, дали активностите, финансиските трансакции и информации рефлектирани во финансиските извештаи се, во сите

Ревизорски тим:

Овластен државен ревизор

3

1. _____
2. _____
3. _____

материјални аспекти, во согласност со релевантната законска регулатива, упатства и воспоставени политики.

Оваа одговорност вклучува извршување на постапки за добивање ревизорски докази за тоа дали приходите и трошоците се користени за планираните намени утврдени од страна на законодавецот. Таквите постапки вклучуваат и процена на ризикот од неусогласеност.

Ревизијата е извршена во согласност со Ревизорските стандарди на Врховните ревизорски институции (ISSAI). Овие стандарди налагаат да ги почитуваме етичките барања и да ја планираме и извршиме ревизијата со цел да добиеме разумно уверување за тоа дали финансиските извештаи се ослободени од материјално погрешни прикажувања. Ревизијата вклучува извршување на постапки за прибавување на достатни соодветни ревизорски докази како поткрепа на нашите заклучоци. Избраните постапки зависат од расудувањето на ревизорот, вклучувајќи ја и проценката на ризикот од материјална неусогласеност, без разлика дали е резултат на измами или грешки.

При процена на ризикот, ревизорот ги разгледува внатрешните контроли релевантни за подготвување и објективно презентирање на финансиските извештаи со цел да се дизајнираат ревизорски постапки кои се соодветни во околноста, но не за целите на изразување на мислење за ефективност на внатрешните контроли на субјектот. Ревизијата исто така вклучува оценка на соодветноста на користените сметководствени политики и на разумноста на сметководствени проценки направени од страна на раководството на субјектот, како и оценка на севкупното презентирање на финансиските извештаи. Веруваме дека ревизорските докази коишто ги имаме прибавено се достатни и соодветни за да обезбедат основа за нашето ревизорско мислење.

2. Цели, заснованост и период на вршење на ревизијата

2.1. Цел на ревизијата на финансиските извештаи е да му овозможи на ревизорот да добие разумно уверување за тоа дали финансиските извештаи земени како целина се ослободени од материјално погрешни прикажувања било поради измама или поради грешка, овозможувајќи му на ревизорот да изрази мислење за тоа дали финансиските извештаи се изготвени, во сите материјални аспекти, во согласност со применливата рамка за финансиско известување и да известува за финансиските извештаи и да комуницира, во согласност со ревизорските наоди.

Цел на ревизијата на усогласеност во врска со ревизијата на финансиските извештаи е ревизорот да добие разумно уверување за тоа дали активностите, финансиските трансакции и информациите рефлектирани во финансиските извештаи се, во сите материјални аспекти, во согласност со релевантната законска регулатива, упатства и воспоставени политики и да ја известува законодавната власт и други соодветни тела за наоди и расудувања.

Ревизорски тим:

1. _____
2. _____
3. _____

Овластен државен ревизор

4

ВМРО-ДЕМОКРАТСКА ПАРТИЈА ЗА МАКЕДОНСКО НАЦИОНАЛНО ЕДИНСТВО
ВМРО-ДПМНЕ
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР

- 2.2. Финансиските извештаи кои се предмет на овој извештај се засновани врз завршната сметка составена според применливата рамка за финансиско известување во Република Македонија и со прифатени и спроведени извесни корекции од страна на субјектот, како резултат на утврдени погрешни прикажувања.
- 2.3. Ревизијата од точка 1.1. погоре е планирана и извршена во периодот од 26.10.2015 до 24.11.2015 година кај ВМРО-Демократска партија за македонско национално единство - ВМРО-ДПМНЕ, на сметката за редовно работење за 2014 година од тим на Државниот завод за ревизија.

3. Осврт на ревизијата од претходната година – спроведување на препораките

Ревизијата од точка 1.1. погоре опфати и ревизија на спроведување на препораките дадени во конечниот извештај на овластениот државен ревизор во 2012 година. Дадени се две препораки и за истите спроведувањето е во тек. Во Прилог 1 дадени се резултатите од извршената ревизија на спроведување на препораките презентирани во конечниот извештај на овластениот државен ревизор за 2012 година.

4. Наоди и препораки

Прашањата кои ги покрива овој извештај беа дискутирани на завршниот состанок со претставници од партијата - предмет на ревизија. Не се примени забелешки по Нацрт извештајот на овластениот државен ревизор број 09-289/1 од 18.03.2016 година.

Констатирани се следните состојби:

4.1. Финансиски извештаи

- 4.1.1. Во сметководствената евиденција евидентирани се градежни објекти, стекнати врз основа на купопродажни договори за кои се обезбедени имотни листови. Со увид во купопродажните договори, имотните листови и сметководствената евиденција, ревизијата констатира дека за дел од градежните објекти искажана е вкупната вредност на градежниот објект заедно со земјиштето, од причина што во договорите не е утврдена вредноста на земјиштето, заради негово евидентирање на соодветните сметки согласно Правилникот за сметковниот план и билансите на непрофитните организации. Во текот на ревизијата спроведени се корекции за сметководствено евидентирање на вредноста на земјиштето за седум објекти, а за четиринаесет објекти во тек е постапка за утврдување/проценка на вредноста на земјиштето и негово сметководствено евидентирање.

Ревизорски тим:

1. _____
2. _____
3. _____

Овластен државен ревизор

5

Препорака:

Одговорното лице на партијата да продолжи со отпочнатите активности за поодделно утврдување/проценка на вредноста на земјиштето во сопственост на партијата и негово соодветно сметководствено евидентирање.

4.1.2. Со увид во сметководствената документација на ВМРО-ДПМНЕ и со примена на ревизорски техники, ревизијата ги констатира следните состојби:

- во текот на 2014 година евидентирани и платени се обврски во вкупен износ од 4.670 илјади денари, врз основа на фактури кои потекнуваат од минати години, поради задоцнето доставување од страна на добавувачите и ненавремен прием во партијата;
- во сметководствената евиденција за 2014 година не се евидентирани обврски по фактури од добавувачи кои потекнуваат од тековната и од минати години по основ на електрична енергија, вода, топлинска енергија, телефонија, закуп, данок на имот, поради тоа што од страна на партијата отпочнати се активности за усогласување на побарувањата и обврските со добавувачите, заради утврдување на реалните обврски и нивно сметководствено евидентирање;
- евидентирани се фактурите во вкупен износ од 585 илјади денари, за кои доставени се прилози за услугите, без поединечна вредност на услугата;
- евидентирани и платени се фактури во вкупен износ од 686 илјади денари, за кои не е приложен извештај за извршена услуга.

Наведените состојби не се во согласност со член 2 од Законот за сметководството на непрофитните организации, согласно кој непрофитните организации сметководството го водат на начин кој обезбедува сеопфатно, благовремено и ажурно водење на деловните книги.

Препорака:

Одговорното лице на партијата да продолжи со активностите за целосно усогласување на состојбата на обврските со добавувачите, нивно записничко утврдување, навремено сметководствено евидентирање на сите трансакции во деловните книги, поткрепени со комплетна и уредна документација.

4.1.3. Согласно статутот на ВМРО-ДПМНЕ, партијата се организира според територијалниот принцип во земјата и надвор од неа. Својата дејност и активност партијата ја остварува преку местни организации како организациони единици врз територијален принцип. Со секоја местна организација на партијата раководи и управува комитет. ВМРО-ДПМНЕ во 2013 и 2014 година се стекнува со сопствени објекти во повеќе градови во Република Македонија, а истотака за месец 02/2014 и 05/2014 година има склучено 65 договори за закуп на деловен простор. На ревизијата презентирани се преглед по изборни единици, со податоци за број и седишта на општински комитети на

Ревизорски тим:

1. _____
2. _____
3. _____

Овластен државен ревизор

6

партијата, како и дали просторот е во сопственост на партијата или се користи под закуп. Наведената евиденција е потпишана од одговорното лице за водење на деловните книги на партијата, како потврда за целокупноста на бројот на општинските комитети на партијата, а не од страна на одговорните лица на партијата.

Препорака:

Одговорното лице на партијата да преземе активности наведениот акт на партијата да биде верифициран од страна на одговорните лица на партијата.

Основ за изразување на мислење

Вкупен ефект од изнесените наоди, кои се основ за изразување мислење, во точката 4.1. кои се однесуваат на начинот на сметководствена евиденција на земјиштето на партијата, ненавремено евидентирање на обврските спрема добавувачите, евидентирање на обврски без целосна документација и евиденција за број и седишта на општински комитети на партијата, верифициран од одговорното лице за водење на деловните книги на партијата, имаат влијание врз издаденото мислење од страна на ревизијата.

5. Ревизорско мислење

Мислење за финансиски извештаи

Според наше мислење, со исклучок на ефектот на прашањата изнесени во точката 4.1., финансиските извештаи ги прикажуваат вистинито и објективно, во сите материјални аспекти, финансиската состојба на ВМРО-Демократска партија за македонско национално единство-ВМРО-ДПМНЕ на ден 31 декември 2014 година како и резултатите на финансиските активности за годината која завршува со тој датум, во согласност со применливата рамка за финансиско известување.

Мислење за усогласеност со закони и прописи

Според наше мислење, со исклучок на ефектот на прашањата изнесени во точката 4.1. активностите, финансиските трансакции и информации, рефлектирани во финансиските извештаи на ВМРО-Демократска партија за македонско национално единство-ВМРО-ДПМНЕ, во сите материјални аспекти се во согласност со релевантната законска регулатива, упатства и воспоставени политики.

Ревизорски тим:

1. _____
2. _____
3. _____

Овластен државен ревизор

7

6. Нагласување на прашања за неизвесност и континуитет

6.1. Во текот на 2013 година ВМРО-ДПМНЕ има склучено Договор за пренесување на право на градење на друштво за градежништво, согласно кој партијата на друштвото му го пренесува правото на градење на градежно земјиште кое е во нејзина сопственост и владение, а заради изградба на објектот. Согласно член 15 од договорот, по изградба на објектот друштвото ќе го предаде во сопственост и владение без надоместок делот кој и припаѓа на партијата, а по изградба на целиот објект ќе се изврши физичка делба на предметното градежно земјиште. Друштвото согласно договорот е обврзано да обезбеди одобрение за градење, а по завршување на изградбата да обезбеди извештај за извршен технички преглед на објектот за употреба и имотен лист, како и да и предаде на партијата примерок од ододобрението за градење, проектната документација, проект на изведена состојба, по што ќе се изврши примопредавање на објектот и изготвување на конечна пресметка за вредноста на истиот.

До денот на вршење на ревизијата не се завршени постапките за примопредавање, пренесување на правото на сопственост за делот од објектот кој и припаѓа на партијата и утврдување на неговата вредност, поради што истиот сеуште не е воведен во сметководствената евиденција на партијата.

6.2. Во текот на ревизијата од страна на партијата прифатени и спроведени се корекции дадени од Државниот завод за ревизија, кои предизвикаа промени во активата и пасивата во финансискиот извештај - Биланс на состојба во вкупен износ од 3.292 илјади денари, спроведени во налозите за книжење број 4 од 02.01.2015 година, број 40124 од 31.10.2015 година, број 40126 од 31.10.2015 година, број 40138 од 01.12.2015 година и број 40139 од 25.12.2015 година. Исто така спроведени се исправки кои како ефект ги зголемуваат вонбилансната актива и пасива за износ од 7.056 илјади денари, спроведени со налог за книжење број 5 од 02.01.2015 година. Спроведените корекции на секоја позиција поодделно, детално се прикажани во делот Образложенија кон финансиските извештаи.

7. Останати прашања

7.1. Согласно член 13 од Законот за сметководството за непрофитните организации¹ признавањето на приходите и расходите се спроведува според сметководствено начело на модифицирано настанување на деловните промени, односно трансакции, што значи дека приходите се признаат во пресметковниот период во којшто настанале според критериумот на мерливост и расположливост.

¹ „Службен весник на Република Македонија” број 24/2003 и 17/2011

ВМРО-ДЕМОКРАТСКА ПАРТИЈА ЗА МАКЕДОНСКО НАЦИОНАЛНО ЕДИНСТВО
ВМРО-ДПМНЕ
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР

Согласно наведениот член приходите се мерливи кога можат да се искажат вредносно и постапувањето при евидентирањето на истите кај политичките партии е еднообразно, додека под критериумот расположливост на приходите во пресметковниот период се подразбира дека приходите се расположливи кога се остварени во пресметковниот период или во рок од 30 дена по истекот на пресметковниот период под услов приходите да се однесуваат на пресметковниот период и да служат за покривање на обврските од тој пресметковен период.

Исто така во однос на расходите е регулирано дека расходите се признаваат во пресметковниот период во којшто настанале или во рок од 30 дена по истекот на пресметковниот период, под услов обврската за плаќање да настанала во тој пресметковен период.

Примената на критериумот расположливост на приходите, како и признавањето на расходите, во пракса создава потешкотии при сметководственото евидентирање на трансакциите во деловните книги на партиите, како и разноликост во постапувањето при евидентирањето на истите.

Ревизијата смета дека надлежните органи потребно е да донесат поконкретни насоки за постапувањето во однос на признавањето на приходите и расходите според сметководствено начело на модифицирано настанување на деловните промени односно трансакции, како и во однос на нивното евидентирање или да преземат мерки за законско доуредување.

Истакнуваме дека партијата при евиденција и искажување на сметководствените настани/трансакции за 2014 година применува сметководственото начело на парично искажување, додека во деловните книги за 2015 година приходите и расходите настанати во период до 31.01.2016 година се признаваат според сметководствено начело на модифицирано настанување на деловните промени.

- 7.2. Со одредбите на член 23 став 3 од Законот за финансирање на политичките партии е уредено, политичките партии сметководството да го водат според одредбите на Законот за сметководството за непрофитните организации. Во членот 13 од Законот за сметководството за непрофитните организации и членот 18 од Правилникот за сметководство за непрофитните организации² уреден е начинот на признавање на приходите и расходите на непрофитните организации, кои упатуваат на примена на сметководственото начело на „модифицирано настанување на деловните промени, односно трансакции“. Со извршениот увид во: Правилникот за сметковниот план и билансите на непрофитните организации³ и Правилникот за содржината на одделни сметки

² „Службен весник на Република Македонија“ број 24/2003, 8/2009, 12/2009 и 175/2011

³ „Службен весник на Република Македонија“ број 117/05; 11/06,

Ревизорски тим:

Овластен државен ревизор

9

1. _____
2. _____
3. _____

во сметковниот план на непрофитните организации⁴, ревизијата констатира дека се пропишани сметки и позиции⁵ кои не бараат одлив на парични средства односно истите претставуваат пресметковни позиции и нивното признавање се темели на сметководственото начело на „пресметковна основа“. За надминување на утврдената состојба надлежното министерство потребно е да преземе активности за изменување и дополнување на наведените подзаконски акти, со кои ќе обезбеди доследно почитување на сметководственото начело на „модифицирано настанување на деловните промени, односно трансакции“.

7.3. Согласно членот 13 од Законот за финансирање на политичките партии, утврдени се приватните извори од кои може да се врши финансирање на политичките партии. Истовремено, во Правилникот за образецот, формата, содржината и начинот на водење на Годишниот финансиски извештај за политичките партии („Службен весник на Република Македонија, број 21/2013), во точка 39 од пропишаниот образец на Годишниот финансиски извештај предвидена е позиција за расходи за камати на кредити и заеми, кои како извор на финансирање на политичките партии не е предвиден во горе наведениот закон.

Ревизијата смета дека надлежните органи потребно е да преземат активности за усогласување на пропишаниот образец на Годишен финансиски извештај со одредбите од Законот за финансирање на политичките партии, во делот на изворите на финансирање на истите.

7.4. Согласно членот 13 од Законот за финансирање на политичките партии, утврдени се приватните извори на финансирање на политичките партии, помеѓу кои и членарина како основ на финансирање на партијата. Членарината претставува редовен износ на средства кој членот на партијата го плаќа годишно согласно со актите на партијата, кој за период од една година не смее да биде повисок од една просечна исплатена нето плата во РМ, поединечно по секој член.

Ревизијата констатира дека партиите приходите од членарина најчесто ги регулираат со донесување на интерен акт. Согласно донесените акти се пропишува висината на членарината, начинот на плаќање, начинот на уплата како и начинот на нивното евидентирање, кои се разликуваат кај одделните партии.

⁴ „Службен весник на Република Македонија“ број 117/2005,

⁵ 406-Амортизација; 480-Вонредни-невообичаени ставки на трошоци кои не произлегуваат од вообичаените (редовни) активности и кои не се очекуваат дека ќе се појават; 481-Вонредни отписи и отуѓување на средства кои настанале неочекувано и со висока вредност; 482-Загуби поради оштетување на голем дел од средствата или поради природна катастрофа; итн,

Заради воедначено постапување кај сите политички субјекти, ревизијата смета дека надлежните органи потребно е да донесат поконкретни насоки за регулирање во постапувањето во однос на начинот на плаќање, уплата, евидентирање, со цел еднообразност во начинот на нивното сметководствено евидентирање и потврдување на законски утврдениот лимит за секој член одделно.

Истотака, во член 83, став 2 од Изборниот законик⁶, предвидена е можност за финансирање на изборната кампања од членарината на политичката партија. Ревизијата смета дека надлежните органи потребно е да донесат поконкретни насоки за регулирање на начинот на пренос на средствата од сметката за редовно работење на сметката за изборна кампања.

7.5. Начинот, условите и постапката за основање, регистрирање и престанок на политичките партии се уредени со одредбите во Законот за политичките партии⁷ вклучувајќи ги и одлуките донесени од Уставниот суд на Република Македонија со кои се врши поништување, односно укинување на одредени одредби на наведениот закон објавени во „Службен весник на Република Македонија” број 57/2007 и 60/2007. Начинот и постапката на обезбедување на финансиските средства, располагањето со средствата за тековната работа и дејствувањето на политичката партија, како и начинот на контрола на финансирањето и финансиско-материјалното работење на политичките партии е уреден со Законот за финансирање на политичките партии⁸, вклучувајќи ја и одлуката донесена од Уставниот суд на Република Македонија со која се врши укинување на одредени одредби на наведениот закон („Службен весник на Република Македонија” број 36/2006). Со извршениот увид во наведените законски акти ревизијата констатира дека до периодот на известување од извршената ревизија не постојат пречистени текстови на наведените законски акти и покрај тоа што Законодавно-правната комисија на Собранието на Република Македонија е овластена да утврди пречистен текст на наведените закони.

Собранието на Република Македонија потребно е да ја задолжи Законодавно - правната комисија на Собранието на Република Македонија да утврди пречистен текст на погоренаведените законски акти.

⁶ „Службен весник на Република Македонија” број 40/2006, 127/2006, 136/2008, 155/2008, 163/2008, 44/2011, 51/2011, 54/2011, 142/2012, 31/2013, 34/2013, 14/2014, 30/2014, 32/2014, 31/2015, 196/2015, 35/2016)

⁷ „Службен весник на Република Македонија” број 76/2004, 5/2007, 8/2007; 5/2008 и 23/2013)

⁸ „Службен весник на Република Македонија” број 76/2004, 86/2008, 161/2008, 96/2009, 148/2011, 142/2012, 23/2013)

ВМРО-ДЕМОКРАТСКА ПАРТИЈА ЗА МАКЕДОНСКО НАЦИОНАЛНО ЕДИНСТВО
ВМРО-ДПМНЕ
КОНЕЧЕН ИЗВЕШТАЈ НА ОБЛАСТЕНИОТ ДРЖАВЕН РЕВИЗОР

БИЛАНС НА ПРИХОДИ И РАСХОДИ ЗА 2014 ГОДИНА				
				во 000 денари
Опис на позицијата	Образложение	2014	2013	
Приходи				
Приходи од камата и позитивни курсни разлики	3.1.1.	2	6	
Приходи од членарини, подароци, донации и приходи од други извори	3.1.2.	166.855	38.861	
Сопствени приходи	3.1.3.	65.991	64.148	
Пренесен дел од вишок на приходи од претходната година	3.1.4.	5.076	47	
Вонредни приходи	3.1.5.	0	1	
Вкупно приходи		237.924	103.063	
Расходи				
Материјални расходи, услуги, амортизација	3.2.1.	37.832	56.310	
Други расходи	3.2.2.	59.888	7.508	
Капитални и други средства	3.2.3.	119.579	28.624	
Плати и надоместоци на плати	3.2.4.	198	0	
Даноци и придонеси кои не зависат од резултатот	3.2.5.	4.857	5.297	
Вкупно расходи		222.354	97.739	
Нето вишок на приходи-добивка пред оданочување		15.570	5.324	

Ревизорски тим:

1. _____
2. _____
3. _____

Овластен државен ревизор

12

ВМРО-ДЕМОКРАТСКА ПАРТИЈА ЗА МАКЕДОНСКО НАЦИОНАЛНО ЕДИНСТВО
ВМРО-ДПМНЕ
КОНЕЧЕН ИЗВЕШТАЈ НА ОБЛАСТЕНИОТ ДРЖАВЕН РЕВИЗОР

БИЛАНС НА СОСТОЈБА НА ДЕН 31.ДЕКЕМВРИ 2014				
				во 000 денари
Опис на позицијата	Образложение	2014	2013	
Актива				
Парични средства, краткорочни побарувања и АВР				
Парични средства	4.1.1.	15.403	5.356	
Побарувања од купувачи	4.1.2.	2.434	68.455	
Побарувања за дадени аванси, депозити и кауции	4.1.3.	123	0	
Побарувања за повеќе платени даноци и придонеси	4.1.4.	60	0	
Активни временски разграничувања	4.1.5.	197.527	181.976	
Вкупно тековни средства		215.547	255.787	
Постојани средства				
Нематеријални и материјални средства	4.2.1.	189.256	61.750	
Вкупно постојани средства		189.256	61.750	
Вкупна актива		404.803	317.537	
Вонбилансна актива	4.3.	7.056	0	
Пасива				
Краткорочни обврски и ПВР				
Краткорочни обврски спрема добавувачи	4.4.1.	196.837	181.188	
Обврски спрема државата и други институции	4.4.2.	81	429	
Обврски за плати	4.4.3.	629	638	
Пасивни временски разграничувања	4.4.4.	18.000	73.532	
Вкупно краткорочни обврски и ПВР		215.547	255.787	
Извори на средства				
Извори на капитални средства	4.5.1.	187.192	59.686	
Ревалоризациона резерва	4.5.2.	2.064	2.064	
Вкупно извори на деловни средства		189.256	61.750	
Вкупна пасива		404.803	317.537	
Вонбилансна пасива	4.6.	7.056	0	

Ревизорски тим:

1. _____
2. _____
3. _____

Овластен државен ревизор

13

ВМРО-ДЕМОКРАТСКА ПАРТИЈА ЗА МАКЕДОНСКО НАЦИОНАЛНО ЕДИНСТВО
ВМРО-ДПМНЕ
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР

ПРЕГЛЕД			
НА ПРОМЕНИ НА ИЗВОРИ НА КАПИТАЛНИТЕ СРЕДСТВА ЗА 2014 ГОДИНА			
			во 000 денари
О П И С	Деловен фонд	Ревалоризациона резерва	Вкупно
Состојба 01.01.2014 година	59.686	2.064	61.750
Зголемување по основ на:	130.144	-	130.144
Набавки	130.135	-	130.135
Корекции по ревизија	9	-	9
Намалување по основ на:	2.638	-	2.638
Амортизација	2.638		2.638
Состојба 31.12.2014 година	187.192	2.064	189.256

Ревизорски тим:

1. _____
2. _____
3. _____

Овластен државен ревизор

14